



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ធនាគារជាតិ នៃ កម្ពុជា

លេខ ៤៨៧-០១៩-៣៤៤ ប្រ.ក

ប្រកាស

ស្តីពី

អនុបាតក្របខ័ណ្ឌសន្តិសុខសាធារណៈ

ទេសាភិបាលធនាគារជាតិនៃកម្ពុជា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៥១៥/៤១៧ ចុះថ្ងៃទី១១ ខែឧសភា ឆ្នាំ២០១៥ ស្តីពីការតែងតាំងឯកឧត្តម ជា ចាន់តូ ជាអគ្គទេសាភិបាល ធនាគារជាតិនៃកម្ពុជាជាថ្មី មានឋានៈស្មើទេសរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២៧ ចុះថ្ងៃទី២៦ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃធនាគារជាតិនៃកម្ពុជា
- បានឃើញព្រះរាជក្រមលេខ នស/រកម/១២០៦/០៣៦ ចុះថ្ងៃទី២៩ ខែធ្នូ ឆ្នាំ២០០៦ ដែលប្រកាសឱ្យប្រើច្បាប់ស្តីពីវិសោធនកម្មមាត្រា១៤ និងមាត្រា៥៧ នៃច្បាប់ស្តីពីការរៀបចំនិងការប្រព្រឹត្តទៅនៃធនាគារជាតិនៃកម្ពុជា
- បានឃើញព្រះរាជក្រមលេខ នស/រកម/១១៩៩/១៣ ចុះថ្ងៃទី១៨ ខែវិច្ឆិកា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីគ្រឹះស្ថានធនាគារនិងហិរញ្ញវត្ថុ
- យោងប្រកាសលេខ ធ៨-៩៨-៣៨៥ ប្រ.ក ចុះថ្ងៃទី២០ ខែកក្កដា ឆ្នាំ១៩៩៨ ស្តីពីរចនាសម្ព័ន្ធរបស់ធនាគារជាតិនៃកម្ពុជា និងមុខងារ-ភារកិច្ចរបស់បណ្តាអង្គភាពក្រោមឱវាទ
- យោងប្រកាសលេខ ធ១-០១០-១៩៤ ប្រ.ក ចុះថ្ងៃទី២៦ ខែវិច្ឆិកា ឆ្នាំ២០១០ ស្តីពីការកែសម្រួល ប្រការ៣ ប្រការ៤ ប្រការ៥ ប្រការ១២ និងប្រការ១៣ នៃប្រកាសស្តីពីរចនាសម្ព័ន្ធរបស់ធនាគារជាតិនៃកម្ពុជា និងមុខងារ-ភារកិច្ចរបស់បណ្តាអង្គភាពក្រោមឱវាទ
- យោងស្មារតីនៃអង្គប្រជុំថ្នាក់ដឹកនាំធនាគារជាតិនៃកម្ពុជា ថ្ងៃទី១៩ ខែវិច្ឆិកា ឆ្នាំ២០១៥

សម្រេច

ប្រការ ១.-

ប្រកាសនេះមានគោលបំណងកំណត់លក្ខណៈវិនិច្ឆ័យក្នុងការគណនា និងកំណត់កម្រិតអប្បបរមានៃអនុបាតក្របខ័ណ្ឌសន្តិសុខសាធារណៈចំពោះគ្រឹះស្ថានធនាគារនិងហិរញ្ញវត្ថុដែលទទួលប្រាក់បញ្ញើពីសាធារណជន ដែលតទៅនេះហៅថា "គ្រឹះស្ថាន" ។

ប្រការ ២.-

ប្រកាសនេះមានគោលដៅ ៖

- បង្កើនភាពធន់រយៈពេលខ្លី (Short-Term Resilience) ចំពោះហានិភ័យសន្តិសុខស្បៀងរបស់គ្រឹះស្ថាន
- ធានាថាគ្រឹះស្ថានមានបរិមាណទ្រព្យសកម្មសន្តិសុខស្បៀងគ្រប់គ្រាន់មិនជាប់កាតព្វកិច្ច ដែលអាចបំបែកជាសាច់ប្រាក់ដោយមិនខាតបង់ ឬខាតបង់តិចតួចពីតម្លៃនៅលើទីផ្សារ ដើម្បីបំពេញតម្រូវការសន្តិសុខស្បៀងក្នុងស្រ្តុសសេណារីយ៉ូ (Stress Scenario) សម្រាប់រយៈពេល៣០ថ្ងៃ និង
- ធានាថា នៅពេលដែលអនុបាតក្របខ័ណ្ឌសន្តិសុខស្បៀងនេះធ្លាក់ចុះក្រោមកម្រិតកំណត់អប្បបរមាគណៈគ្រប់គ្រងគ្រឹះស្ថានត្រូវចាត់វិធានការកែតម្រូវបន្ទាន់ ។

ប្រការ ៣.-

ប្រកាសនេះមានវិសាលភាពអនុវត្តចំពោះគ្រឹះស្ថានស្ថិតក្រោមអាណាព្យាបាលរបស់ធនាគារជាតិនៃកម្ពុជា ។

ប្រការ ៤.-

គ្រឹះស្ថានត្រូវរក្សាអនុបាតក្របខ័ណ្ឌសន្តិសុខស្បៀងយ៉ាងតិច ១០០% (មួយរយភាគរយ) គ្រប់ពេលវេលាចាប់ពីថ្ងៃទី០១ ខែមករា ឆ្នាំ២០២០ ។

អនុបាតក្របខ័ណ្ឌសន្តិសុខស្បៀង មានសមាសធាតុពីរគឺ ៖

- ភាគយក ៖ តម្លៃទីផ្សារនៃបរិមាណទ្រព្យសកម្មសន្តិសុខស្បៀងដែលអាចទទួលយកបាន ដូចមានកំណត់ក្នុងប្រការ៧
- ភាគបែង ៖ លំហូរចេញសុទ្ធនៃសាច់ប្រាក់ដែលរំពឹងទុកគណនាស្របតាមការកំណត់ក្នុងឧបសម្ព័ន្ធ ១ នៃប្រកាសនេះ។

$$\text{អនុបាតក្របខ័ណ្ឌសន្តិសុខស្បៀង} = \frac{\text{បរិមាណទ្រព្យសកម្មសន្តិសុខស្បៀងដែលអាចទទួលយកបាន}}{\text{លំហូរចេញសុទ្ធនៃសាច់ប្រាក់ដែលរំពឹងទុករយៈពេល៣០ថ្ងៃ}} \geq 100\%$$

គ្រឹះស្ថានដែលបង្កើតឡើងនៅកម្ពុជា ត្រូវគណនាទាំងកម្រិតគ្រឹះស្ថាននិងកម្រិតគូបសរុប ចំណែកគ្រឹះស្ថានដែលជាសាខារបស់ធនាគារបរទេស ត្រូវគណនាត្រឹមកម្រិតគ្រឹះស្ថាន ។

ប្រការ ៥.-

គ្រឹះស្ថានត្រូវអនុវត្តការគណនាអនុបាតក្របខ័ណ្ឌសន្តិសុខស្បៀង ស្របតាមគំរូរបាយការណ៍ថ្មីចាប់ពីថ្ងៃទី០១ ខែមករា ឆ្នាំ២០១៦ ជាដំណាក់កាលរហូតបំពេញបានទាំងស្រុងនៅថ្ងៃទី០១ ខែមករា ឆ្នាំ២០២០ ។

គ្រឹះស្ថានត្រូវរក្សាជាប្រចាំនូវបរិមាណទ្រព្យសកម្មសន្ទនីយដែលអាចទទួលយកបានគ្រប់គ្រាន់ ដើម្បីឱ្យកម្រិតអនុបាតដែលបានកំណត់ស្របទៅតាមពេលវេលា ដូចខាងក្រោម ៖

ចាប់អនុវត្ត	០១ កញ្ញា ២០១៦	០១ កញ្ញា ២០១៧	០១ កញ្ញា ២០១៨	០១ មិថុនា ២០១៩	០១ មករា ២០២០
អនុបាតអប្បបរមា	៦០%	៧០%	៨០%	៩០%	១០០%

ប្រការ ៦.-

គ្រឹះស្ថានត្រូវមានទ្រព្យសកម្មសន្ទនីយដែលអាចទទួលយកបានបន្ថែមទៀត លើសពីកម្រិតកំណត់នៃអនុបាតនេះស្របតាមគោលនយោបាយនិងការទទួលយកបាននៃកម្រិតហានិភ័យសន្ទនីយភាពរបស់ខ្លួន ។

គ្រឹះស្ថានត្រូវផ្តល់ព័ត៌មានជាបន្ទាន់ដល់ធនាគារជាតិនៃកម្ពុជា នៅពេលមិនគោរពបានតាមកម្រិតកំណត់នៃអនុបាតនេះ ឬនៅពេលព្យាករណ៍ដឹងថាមិនអាចបំពេញតាមកម្រិតកំណត់ ។

គ្រឹះស្ថានត្រូវគណនាអនុបាតនេះដោយឡែកពីគ្នាសម្រាប់ទ្រព្យសកម្មនិងទ្រព្យអកម្ម ដែលចារឹកជាប្រាក់រៀល ដុល្លារអាមេរិក និងរូបិយប័ណ្ណផ្សេងៗទៀតរួមគ្នា ព្រមទាំងសរុបរូបិយប័ណ្ណទាំងអស់បញ្ចូលគ្នា ។ ប្រកាសនេះអនុវត្តចំពោះអនុបាតក្របខ័ណ្ឌសន្ទនីយភាព ដែលត្រូវបានគណនាជាសរុបរូបិយប័ណ្ណទាំងអស់បញ្ចូលគ្នាគិតជា ប្រាក់រៀល ។

ប្រការ ៧.-

ទ្រព្យសកម្មសន្ទនីយអាចទទួលយកបាន គឺជាទ្រព្យសកម្មសន្ទនីយដែលមានគុណភាពខ្ពស់ (High Quality Liquid Assets) និងទ្រព្យសកម្មសន្ទនីយផ្សេងទៀត ដូចមានកំណត់ក្នុងឧបសម្ព័ន្ធ១ និងឧបសម្ព័ន្ធ២ នៃប្រកាសនេះ ។ ទ្រព្យសកម្មដែលត្រូវបញ្ចូលនៅក្នុងប្រភេទនីមួយៗ គឺជាទ្រព្យសកម្មដែលគ្រឹះស្ថានកាន់កាប់រយៈពេល៣០ថ្ងៃ បន្ទាប់ពីថ្ងៃរាយការណ៍នីមួយៗ ដោយមិនគិតពីឥណ្ឌាប្រតិទាន ។

ទ្រព្យសកម្មសន្ទនីយដែលមានគុណភាពខ្ពស់ ត្រូវគិតតម្លៃពេញតាមទីផ្សារ ១០០% (មួយរយភាគរយ) ចំណែក ទ្រព្យសកម្មសន្ទនីយផ្សេងទៀត ត្រូវកាត់បន្ថយតម្លៃទាបជាងទីផ្សារ (Haircut) ១៥% (ដប់ប្រាំភាគរយ) ទៅ ២៥% (ម្ភៃប្រាំភាគរយ) ។

ទំហំទ្រព្យសកម្មសន្ទនីយផ្សេងទៀត ត្រូវកម្រិតអតិបរមា ៤០% (សែសិបភាគរយ) នៃទំហំទ្រព្យសកម្មសន្ទនីយដែលអាចទទួលយកបាន ។

សំរៀតនៃទ្រព្យសកម្មសន្ទនីយផ្សេងទៀតត្រូវតែធ្វើពិពិធកម្មតាមប្រភេទនៃទ្រព្យសកម្ម និងអ្នកបោះផ្សាយ ។

ប្រការ ៨.-

លំហូរចេញសុទ្ធនៃសាច់ប្រាក់ដែលរំពឹងទុក = លំហូរចេញនៃសាច់ប្រាក់ដែលរំពឹងទុក – លំហូរចូលនៃសាច់ប្រាក់ដែលរំពឹងទុក (ក្នុងរយៈពេល៣០ថ្ងៃ បន្ទាប់ពីថ្ងៃរាយការណ៍នីមួយៗ) ។

លំហូរចេញនៃសាច់ប្រាក់ដែលរំពឹងទុក = សមតុល្យដក់សល់នៃខ្ទង់ទ្រព្យអកម្មនិងខ្ទង់ក្រៅតារាង
តុល្យការ x អត្រារំពឹងទុកនៃលំហូរចេញ ។

លំហូរចូលនៃសាច់ប្រាក់ដែលរំពឹងទុក = សមតុល្យដក់សល់នៃខ្ទង់ត្រូវទទួលតាមការសន្យា x អត្រា
រំពឹងទុកនៃលំហូរចូល ។

ពេលគណនាលំហូរចូលនៃសាច់ប្រាក់ គ្រឹះស្ថានត្រូវគិតតែលំហូរចូលទ្រព្យសកម្មស្តង់ដារដក់សល់
និងមិនរំពឹងថាខកខានទូទាត់សងក្នុងរយៈពេល៣០ថ្ងៃ ។

លំហូរចូលនៃសាច់ប្រាក់ដែលរំពឹងទុកត្រូវបានកំណត់ត្រឹម ៧៥% (ចិតសិបប្រាំភាគរយ) នៃលំហូរចេញ
សាច់ប្រាក់ដែលរំពឹងទុក ដែលមានន័យថា លំហូរចេញសុទ្ធនៃសាច់ប្រាក់អប្បបរមាគឺ ២៥% (ម្ភៃប្រាំភាគរយ)
នៃលំហូរចេញនៃសាច់ប្រាក់ដែលរំពឹងទុកសរុប ។

នៅក្នុងការគណនាអនុបាតក្របខ័ណ្ឌសន្ទនីយភាព គ្រឹះស្ថានមិនត្រូវយកទ្រព្យសកម្មណាមួយមកគណនា
ពីរដងទេ (Double Count Items) ។ ប្រសិនបើទ្រព្យសកម្មណាមួយត្រូវបានគិតបញ្ចូលទៅក្នុងបរិមាណនៃ
ទ្រព្យសកម្មសន្ទនីយដែលអាចទទួលយកបានរួចហើយ ដូចមានក្នុងប្រការ៧ នៃប្រកាសនេះ ទ្រព្យសកម្មនេះ មិន
ត្រូវបានបញ្ចូលសម្រាប់គណនាលំហូរចេញសុទ្ធនៃសាច់ប្រាក់ទៀតឡើយ ។

ប្រការ ៩.-

លំហូរចេញនៃសាច់ប្រាក់ ដែលពាក់ព័ន្ធប្រាក់បញ្ញើមានកាលកំណត់ មិនត្រូវរាប់បញ្ចូលក្នុងការគណនាលំហូរ
ចេញនៃសាច់ប្រាក់ដែលរំពឹងទុកទេ ក្នុងករណី ៖

- មានឥណ្ឌូប្រតិទានលើសពី ៣០ថ្ងៃ ឬ
- មានការជូនដំណឹងអំពីការដកប្រាក់ លើសពី ៣០ថ្ងៃ

ប៉ុន្តែ ប្រសិនបើគ្រឹះស្ថានអនុញ្ញាតឲ្យម្ចាស់ប្រាក់បញ្ញើដកប្រាក់នោះមុនឥណ្ឌូប្រតិទានទោះបីមានពិន័យ
ការប្រាក់ក៏ដោយ ប្រាក់បញ្ញើទាំងនេះ ត្រូវចាត់ទុកដូចជាប្រភេទប្រាក់បញ្ញើដកបានតាមតម្រូវការ និងត្រូវបញ្ចូល
ក្នុងការគណនាលំហូរចេញនៃសាច់ប្រាក់ដែលរំពឹងទុក ។

លំហូរចូលនៃសាច់ប្រាក់ពីការបោះផ្សាយប័ណ្ណបំណុលថ្មីណាមួយក្នុងរយៈពេល ៣០ថ្ងៃខាងមុខ មិនត្រូវ
គិតបញ្ចូលក្នុងការគណនាលំហូរចូលនៃសាច់ប្រាក់ដែលរំពឹងទុកទេ ។

លំហូរដែលកើតចេញពីប៉ូស៊ីសិននៃប្រតិបត្តិការឧបករណ៍និស្សន្ទ អាចត្រូវបានកាត់កងដោយសមាគម
ប្រសិនបើមានកិច្ចសន្យារវាងភាគីទាំងពីរ ។ ចំពោះប៉ូស៊ីសិន និងលំហូរផ្សេងទៀតដែលចែងក្នុងប្រកាសនេះ
គ្រឹះស្ថានត្រូវផ្តល់ការវិភាគនិងភស្តុតាងច្បាស់លាស់ ដើម្បីបញ្ជាក់ពីលំហូរចេញ និងលំហូរចូលនៃឧបករណ៍និស្សន្ទ
ដែលគ្រឹះស្ថានបានយកមកគិត ។

ប្រការ ១០.-

ចំពោះគ្រឹះស្ថានជាបុគ្គលម្ចី ឬជាសាខារបស់ធនាគារបរទេស ធនាគារជាតិនៃកម្ពុជាអាចអនុញ្ញាតឲ្យ គ្រឹះស្ថានទាំងនោះទទួលទុនពីទីស្នាក់ការកណ្តាលតាមរយៈកិច្ចសន្យាផ្តល់ទុន ។ ក្នុងករណីនេះ កិច្ចសន្យាផ្តល់ ទុនទាំងនោះ ត្រូវបំពេញលក្ខខណ្ឌដូចខាងក្រោម ៖

- ដែលមិនអាចបដិសេធបានពីទីស្នាក់ការកណ្តាល
- ដែលអនុញ្ញាតឲ្យទទួលទុនសរុបក្នុងរយៈពេលតិចជាង៣០ថ្ងៃ
- ដែលត្រូវរៀបចំជាលាយលក្ខណ៍អក្សរឲ្យបានត្រឹមត្រូវ
- ដែលមានបញ្ជាក់ពីទំហំទឹកប្រាក់ច្បាស់លាស់ និង
- ត្រូវមានសេចក្តីជូនដំណឹងជាលាយលក្ខណ៍អក្សរទៅអាជ្ញាធរត្រួតពិនិត្យប្រទេសដើម ។

ទំហំទឹកប្រាក់ក្នុងកិច្ចសន្យានេះដែលអាចឲ្យលំហូរចូលនៃសាច់ប្រាក់កើនឡើង ត្រូវបានកំណត់ត្រឹមតែ ៤០% (សែសិបភាគរយ) នៃលំហូរចេញនៃសាច់ប្រាក់ដែលរំពឹងទុកសរុប ។

ប្រការ ១១.-

គ្រឹះស្ថានត្រូវមានរចនាសម្ព័ន្ធផ្ទៃក្នុង និងការត្រួតពិនិត្យផ្ទៃក្នុងសមស្របដែលអាចធានាអនុវត្តបានតាម ប្រកាសនេះ ។

ប្រការ ១២.-

អនុបាតក្របខ័ណ្ឌសន្ទនីយភាព ត្រូវបានប្រើប្រាស់ជាប្រចាំក្នុងការតាមដាន និងត្រួតពិនិត្យហានិភ័យ សន្ទនីយភាពរបស់គ្រឹះស្ថាន ។ គ្រឹះស្ថានត្រូវគោរពឲ្យបានតាមកម្រិតកំណត់នៃអនុបាតនេះជាបន្តបន្ទាប់ ។

គ្រឹះស្ថានត្រូវធ្វើរបាយការណ៍ស្តីពីអនុបាតនេះ មកធនាគារជាតិនៃកម្ពុជាជារៀងរាល់ខែ ។ ករណីមាន ស្ថានភាពតានតឹង (Stress Situation) ធនាគារជាតិនៃកម្ពុជាមានសិទ្ធិតម្រូវឲ្យគ្រឹះស្ថានរាយការណ៍ប្រចាំសប្តាហ៍ ឬប្រចាំថ្ងៃ បន្ថែមទៀត ។

ប្រការ ១៣.-

ត្រូវបានចាត់ទុកជានិរាករណ៍ ៖

- ប្រកាសលេខ ៨៧-០០-៣៨ ប្រ.ក ចុះថ្ងៃទី០៩ ខែកុម្ភៈ ឆ្នាំ២០០០ ស្តីពី សាច់ប្រាក់ងាយស្រួល របស់ធនាគារនិងគ្រឹះស្ថានហិរញ្ញវត្ថុ
- ប្រកាសលេខ ៨៧-០២-១៨៧ ប្រ.ក ចុះថ្ងៃទី១៣ ខែកញ្ញា ឆ្នាំ២០០២ ស្តីពី វិសោធនកម្មលើប្រកាសស្តីពី សាច់ប្រាក់ងាយស្រួលរបស់គ្រឹះស្ថានធនាគារនិងហិរញ្ញវត្ថុ
- ប្រកាសលេខ ៨៧-០៤-២០៧ ប្រ.ក ចុះថ្ងៃទី២៩ ខែធ្នូ ឆ្នាំ២០០៤ ស្តីពី វិសោធនកម្មលើប្រកាសស្តីពី សាច់ប្រាក់ងាយស្រួលរបស់គ្រឹះស្ថានធនាគារនិងហិរញ្ញវត្ថុ និង


- ប្រកាសលេខ ៨៧-០៧-១៦៣ ប្រ.ក ចុះថ្ងៃទី១៣ ខែធ្នូ ឆ្នាំ២០០៧ ស្តីពី ការផ្តល់អាជ្ញាបណ្ណទទួលប្រាក់បញ្ញើពីសាធារណជនរបស់គ្រឹះស្ថានមីក្រូហិរញ្ញវត្ថុ ចំណុចទី៤ នៃប្រការ ៣ ។

ប្រការ ១៤.-

អគ្គលេខាធិការដ្ឋាន អគ្គនាយកដ្ឋានត្រួតពិនិត្យ អគ្គនាយកដ្ឋានបច្ចេកទេស អគ្គាធិការដ្ឋាន អគ្គបេឡា គ្រប់នាយកដ្ឋាន អង្គភាពក្រោមឱវាទធនាគារជាតិនៃកម្ពុជា និងគ្រប់គ្រឹះស្ថានធនាគារនិងហិរញ្ញវត្ថុទទួលប្រាក់បញ្ញើក្រោមអាណាព្យាបាលរបស់ធនាគារជាតិនៃកម្ពុជា ត្រូវអនុវត្តប្រកាសនេះឲ្យមានប្រសិទ្ធភាព ។

ប្រការ ១៥.-

ប្រកាសនេះមានប្រសិទ្ធភាពអនុវត្តចាប់ពីថ្ងៃចុះហត្ថលេខានេះតទៅ ។



កន្លែងទទួល ៖

- ដូចប្រការ ១៤ ដើម្បីអនុវត្ត-
- ឯកសារ-កាលប្បវត្តិ

ចម្លងជូន ៖

- គ្រប់សមាជិកក្រុមប្រឹក្សាភិបាល
- ទីស្តីការគណៈរដ្ឋមន្ត្រី
 "ដើម្បីប្រាប់ជាព័ត៌មាន"
- នាយកដ្ឋានរដ្ឋបាលនៃទីស្តីការគណៈរដ្ឋមន្ត្រី
 "ដើម្បីចុះផ្សាយក្នុងរាជកិច្ច"